

ALL INDIA RADIO GANGTOK

NEPALI NEWS BULLETIN

BROADCAST: 18:40hrs

Date:23.01.2026

SSDMA सुभाषचन्द्र बोस आपदा व्यवस्थापन पुरस्कार 2026 को लागि छनोट

सिक्किम राज्य विपद् व्यवस्थापन प्राधिकरण (SSDMA) लाई विपद् व्यवस्थापनको क्षेत्रमा अनुकरणीय र समर्पित सेवाको लागि संस्थागत श्रेणीमा प्रतिष्ठित सुभाषचन्द्र बोस आपदा व्यवस्थापन पुरस्कार 2026 को लागि छनोट गरिएको छ र सिक्किमले राष्ट्रिय मान्यता प्राप्त गरेको छ। मुख्यमन्त्री प्रेम सिंह तामाङले SSDMA लाई यो महत्वपूर्ण उपलब्धिमा बधाई दिँदै यसलाई राज्यको लागि गर्वको क्षणको रूपमा वर्णन गर्नुभयो। उहाँले राष्ट्रिय पुरस्कार स्थापना गर्न र भारतको विपद् उत्थानशीलता ढाँचालाई बलियो बनाउनमा दूरदर्शी नेतृत्वको लागि प्रधानमन्त्री नरेन्द्र मोदीप्रति गहिरो कृतज्ञता व्यक्त गर्नुभयो। मुख्यमन्त्रीले केन्द्रीय गृहमन्त्री अमित शाहको प्रयासबारे बोल्दै भन्नुभयो उहाको सक्षम मार्गदर्शनमा, देशले विपद् तयारी, न्यूनीकरण र प्रतिक्रियामा उल्लेखनीय प्रगति गरेको छ, जसले गर्दा जीवनको क्षतिमा उल्लेखनीय कमी आएको छ। सम्पूर्ण SSDMA टोलीलाई बधाई दिँदै मुख्यमन्त्रीले यो पुरस्कार उनीहरूको प्रतिबद्धता, व्यावसायिकता र जीवन र सम्पत्तिको रक्षामा अथक प्रयासको प्रमाण भएको बताउँदै उनीहरूको कामले राष्ट्रिय स्तरमा सिक्किमलाई गौरवान्वित बनाएको पनि भन्नुभयो।

आज जोरथाङमा आयोजित 10 दिन सारस मेलिको समापन समारोह

आज जोरथाङको एसएनटी कम्प्लेक्समा आयोजित 10 दिने सारस मेलाको समापन समारोहले दक्षिण सिक्किमको जोरथाङमा आयोजित 15 औँ सारस मेलाको सफल समापनलाई संकेत गर्यो।

कार्यक्रममा राज्यका विभिन्न ग्रामीण क्षेत्रका 100 स्वयं सहायता समूहहरू र भारतभरिका विभिन्न राज्यका 15 स्वयं सहायता समूहहरूको व्यापक सहभागिता देखियो, जसले सारस मेलाको राष्ट्रिय पहुँच र समावेशीकरणलाई उजागर पार्यो।

सडक तथा पुल मन्त्री एन. बी. दाहालद्वारा भारत-नेपाल सीमा चिउवाभञ्ज्याङ सडकको निरीक्षण

Chubung राज्य सरकारका तथा पुल विभागका मन्त्री एन बी दाहालले आज भारत-नेपाल सीमामा अवस्थित चिउवाभञ्ज्याङ सडक खण्डको आधिकारिक निरीक्षण गर्नु भएको छ। निरीक्षणका क्रममा क्षेत्रीय विधायक सुदेश कुमार सुब्बा, विधायक इरुङ तेन्जिङ, विभागका सचिव, प्राविधिक अधिकारीहरू तथा अन्य सम्बन्धित प्रतिनिधिहरूको उपस्थिति रहेको थिए।

मन्त्री दाहालले देन्ताम-उत्तरे सडक खण्डसहित सीमावर्ती क्षेत्रका विभिन्न सडकहरूको वर्तमान अवस्थाबारे स्थलगत अध्ययन गर्नु भयो। साथै, सडक निर्माण, स्तरोन्नति तथा दीर्घकालीन मर्मत-सम्भारका विषयमा सम्बन्धित अधिकारीहरूसँग आवश्यक छलफल समेत उहाले गर्नु भयो। सीमावर्ती सडक सञ्जालको विकासले आवागमनलाई सहज बनाउनुका साथै व्यापार, पर्यटन र स्थानीय जनजीवनको समग्र उन्नतिमा महत्वपूर्ण भूमिका खेल्ने उल्लेख गर्दै मन्त्री दाहालले राज्य सरकार पूर्वाधार विकासलाई उच्च प्राथमिकतामा राखेर अघि बढिरहेको बताउनुभयो। उक्त निरीक्षणलाई सीमावर्ती क्षेत्रका सडक पूर्वाधारलाई अझ सुदृढ र प्रभावकारी बनाउने दिशामा महत्वपूर्ण पहलका रूपमा लिइए।

वसन्त पञ्चमी शुभकामना

आज सिक्किम का विभिन्न भागहरूमा विद्यादायिनी मां सरस्वती को पुजा बडो भक्तिभाव तथा श्रद्धा पूर्वक मनाइँदै छ। सरस्वती पूजा अथवा वसन्त पञ्चमीको पावन अवसरमा राज्यपाल ओम प्रकाश माथुर र मुख्यमन्त्री प्रेमसिंह तामाङले राज्यवासीलाई हार्दिक

शुभकामना व्यक्त गर्नुभएको छ। शुभकामना सन्देशमा उहाँहरूले ज्ञान, बुद्धि र सिर्जनशीलताको प्रतीक माता सरस्वतीको कृपाले सबैलाई शुद्ध चिन्तन, अध्ययनप्रति लगनशीलता तथा सत्य र धर्मको मार्गमा अघि बढ्ने शक्ति प्रदान होस् भनी कामना गर्नुभएको छ। उहाँहरूले वसन्त ऋतुसँगै आउने नयाँ आशु, उत्साह र सकारात्मक ऊर्जाले यो पवित्र दिनले सबैको जीवनमा ज्ञानको प्रकाश, सद्भाव र सफलताको सन्देश फैलाओस् तथा बौद्धिक र आध्यात्मिक उन्नतितर्फ प्रेरणा प्रदान गरोस् भन्ने विश्वास व्यक्त गर्नुभएको छ।

खेलकुदल राष्ट्रिय एकता र टोली भावनालाई बलियो बनाउँछ" - राज्यपाल

द्वितीय अखिल भारतीय पुलिस हैडबॉल क्लस्टर 2025-26 को समापन समारोह आज टिस्ता मैदान, फ्रन्टियर मुख्यालय, सिलिगुडीमा सम्पन्न भयो। यस अवसरमा सिक्किमका राज्यपाल ओमप्रकाश माथुर प्रमुख अतिथिको टोलीहरूद्वारा प्रस्तुत गरिएको प्रभावशाली मार्च पास्टबाट समारोह शुरु भयो। राज्यपाल माथुरले विजेताहरूलाई पुरस्कार प्रदान गर्नुभयो र आफ्नो सम्बोधनमा प्रहरी बलको अनुशासन, कडा परिश्रम र खेलकुदको प्रशंसा गर्नुभयो। राज्यपालले थप भन्नुभयो कि भिन्न-भिन्न भाषा र भेष भएता पनि, आजको कार्यक्रम "एक भावना, एक संस्कृति" को अद्भुत उदाहरण थियो। प्रधानमन्त्री नरेन्द्र मोदीको "खेलो भारत" जस्ता कार्यक्रमहरूको उल्लेख गर्दै राज्यपालले भन्नुभयो, प्रधानमन्त्री देशका प्रत्येक युवाहरू खेलकुदमा उत्कृष्ट होस् भन्ने चाहन्छन् र यस्ता कार्यक्रमहरूले युवाहरूलाई खेलकुदतर्फ प्रेरित गर्छन्। यसले शारीरिक तन्दुरुस्ती मात्र बढाउँदैन तर टोली भावना र राष्ट्रिय एकतालाई पनि बलियो बनाउँछ।

सिक्किमल गुवाहाटीमा विश्व सीप प्रतियोगिताको क्षेत्रीय छनोटमा 7 पदक जित्यो

19 देखि 22 जनवरी, 2026 सम्म गुवाहाटीमा आयोजित विश्व सीप प्रतियोगिताको क्षेत्रीय अलिफिएर HI C सिक्किमको टोलीले सात पदक जित्यो। यो प्रतियोगिता एक द्विवार्षिक कार्यक्रम हो जसको उद्देश्य विश्वव्यापी युवाहरूको सीप पहिचान, र त्यसको पालनपोषण गर्नु हो। क्षेत्रीय प्रतियोगिताबाट विजेता र प्रथम उपविजेताले राष्ट्रिय प्रतियोगितामा भाग लिनेछन्।

प्रत्येक क्षेत्रका पहिलो दुई विजेताहरू मार्च 2026 मा आयोजना हुने राष्ट्रिय स्तरको प्रतियोगिताको लागि नोएडा जानेछन्, र प्रत्येक क्षेत्रका पहिलो दुई उम्मेदवारहरूले सेप्टेम्बर 2026 मा शंघाईमा हुने अन्तर्राष्ट्रिय प्रतियोगितामा प्रतिस्पर्धा गर्नेछन्।
